

## انہا پسندی، بنیاد پرستی اور دہشت گردی

اسلام اور اسلامی تحریکات کو درپیش جدید چیخ پر ایک نظر

ڈاکٹر انیس احمد

انہا پسندی، بنیاد پرستی اور دہشت گردی کی اصطلاحات اتنی کثرت کے ساتھ مسلمانوں اور اسلام کے حوالے سے استعمال ہوتی رہی ہیں کہ آج مغرب ہو یا مشرق، ان اصطلاحات کو سننے والے کے تصور میں جو خاکہ ابھرتا ہے وہ یا تو کسی فلسطینی جاں ثار سے ملتا ہوا ہوتا ہے یا کسی افغان مجاہد کی ٹکل جیسا۔ ان خاکوں میں خدوخال کے لحاظ سے بڑی ممائش نظر آتی ہے۔ لباس، چہرہ، داڑھی، سر پر رومال، کاشکوف خود، بخود اس خاکے کے ہمراہ چلتے ہیں اور سننے والے کے ذہن میں نہ کبھی آرٹش ری پیک میں ہونے والے ۳۰ سالہ مذہبی جنوںی دور کی یاد آتی ہے نہ اپین، نکارا گوا، سری لنکا وغیرہ کے فدائیان اور خودکش حملہ آوروں کا خیال آتا ہے بلکہ صرف اور صرف جو تصویر یہ ہن میں ابھرتی ہے وہ کشمیر یا فلسطین یا عراق و افغانستان کے حریت پسند افراد کی ہوتی ہے۔ اگر غور کیا جائے تو اس مقام تک آنے میں، ہمارے ہنچی سفر کو تقریباً دو صدیاں لگی ہیں۔

اس بظاہر طویل عرصے میں اسلام اور مسلمانوں کی ثقافت و دین کو ایک جارحانہ، غیر امن پسند، non-pacifist، خون آشام اور شدت پسند دین کی حیثیت سے پیش کیا گیا اور مسلم دانش وروں کے ایک گروہ نے بالعموم اپنا دفاع کرتے ہوئے معدہت پسندانہ رویے کے ساتھ یہ بات باور کرنا چاہی کہ اسلام جیسا کہ اس اصلاح کے مادے سے ظاہر ہوتا ہے، امن اور سلامتی کا علم بردار نہ ہب، ہے جو صرف دفاعی مقاصد کے لیے جہاؤ کو جائز قرار دیتا ہے۔ معدہت پسندانہ کتب، فکر

نے مدافعانہ جہاد کو عوام کی شکل دے کر عمل کے طور پر جہاد کرنے کو اصل روح اسلام قرار دیا اور یہ اصرار کیا کہ اسلام جاریت اور جہاد میں پہل کرنے کا قائل نہیں ہے۔ ان حضرات کی نگاہ میں یہ مدافعانہ جہاد بھی ماضی میں ایک خاص دور تک کے لیے ممکن تھا۔ آج کے پُر امن اور ترقی پسند دور میں جہاد کا اطلاق صرف قلب کی صفائی اور ترقی کی نفس کے دائرے ہی میں ہو سکتا ہے وغیرہ۔

دوسری جانب ایک طرز فکر یہ ابھرنا کہ اسلام اور غیر اسلام کا مقابلہ اگر ہو سکتا ہے تو صرف قوت و تکویر کی زبان کے ساتھ۔ اسلام اور مسلمانوں کے خلاف جارحانہ طرزِ عمل کا مقابلہ اور رُدّ قوت کے استعمال سے ہی کیا جاسکتا ہے۔ چنانچہ قوت کا استعمال وقت کی ضرورت ہے اور اس سلسلے میں ہر حد کو نظر انداز کیا جاسکتا ہے۔ صرف مغارب ہی نہیں، مخالف یکپ کے ہر مشرک اور کافر کو نشانہ بنایا جاسکتا ہے اور دلیل بھی کچھ اس طرح وضع کی گئی کہ اگر جاپانی خودکش حملہ آوروں نے دور جدید میں جنگ عظیم کے دوران جس طرح اپنی جان کا نذر رانہ پیش کر کے اپنے وطن کی عزت میں اضافہ کیا تھا تو آج اسلام کے دشمن پر ضرب لگانے کے لیے خودکش حملہ آوری کا راستہ اختیار کرنے میں کوئی تردی کیوں ہو؟

ان دونوں نقطہ ہائے نظر سے ہٹ کر ایک تیری فکر بھی میدان میں ابھری جس نے قرآن و سنت سے رشتہ جوڑتے ہوئے، بغیر کسی معدومت یا جاریت کے یہ چاہا کہ برآور است اسلامی مصادر کی روشنی میں دین کے خدوخال کو واضح کیا جائے اور خصوصاً اسلام کے اصلاحی کردار اور اس کی جامعیت اور جدیدیت کو قرآن و سنت کے ظاظر میں پیش کیا جائے۔ یہ تیرا نقطہ نظر ان تحریکاتِ اصلاح کا ہے جو دور جدید میں اسلام کے معائی، سیاسی، معاشرتی اور ثقافتی کردار کو اجاگر کرتے ہوئے تبدیلی نظام اور قیامِ عدل کے لیے اسلامی اصولوں پر بنی ریاست اور معاشرے کی تعمیر کی علم بردار ہیں۔

مغرب نے پہلے نقطہ نظر کو moderate یا متوازن قرار دیا لیکن یقینہ دونوں طرزِ عمل اس کی تقدیم کا ہدف بنے۔ اصلاحی تحریکات کو ان کی نمایاں دستوری اور پُر امن تحریک ہونے کے باوجود اکثر بنیاد پرست (fundamentalist) تحریکات قرار دے دیا گیا۔ اگر معروضی نقطہ نظر سے دیکھا جائے تو اصلاحی تحریکات اپنے مقاصد، طرائق کا راور تصور انقلاب کے لحاظ سے نہ قدامت

پرست کہی جاسکتی ہیں اور نہ بیناد پرست۔ پھر مغرب نے ایسا کیوں کیا اور آج دنیا کے کسی بھی گوشے میں اگر اسلامی معاشرت، اسلامی ثقافت، اسلامی ریاست، اسلامی ابلاغ عامہ، اسلامی معاشرت اور اسلامی قانون کی بات کی جاتی ہے تو کیا وجہ ہے کہ مشرقی دانش و صاحافی اور کہمیانی ابلاغ عامہ کے کان کھڑے ہوجاتے ہیں اور بلا کسی تردود کے ایسی تمام تحریکات اور ان کے قائدین کو بیناد پرست قرار دے دیا جاتا ہے۔ ان تحریکات کو انہا پسند بلکہ شدت پسند کہنے میں بھی تکلف نہیں کیا جاتا۔ اس اہم اور بینادی سوال پر غور کرنے سے پہلے ہمیں اس بات کا اعتراف کرنا چاہیے کہ جس طرح مغرب نے گذشتہ ڈھائی سو سال میں استشراق (Orientalism) کے زیرعنوان مشرق اور بالخصوص مسلم معاشروں اور مسلمانوں کے ذہن کو سمجھنے کے لیے ان کی تاریخ، ثقافت، زبانوں، ادب اور فنون کا مطالعہ کیا ہے۔ ہم نے اتنی ہی سنجیدگی، لگن اور تحقیق کے ساتھ مغرب کے ذہن کو سمجھنے کی کوشش ابھی تک نہیں کی۔ اس سوال کا جواب جاننے کے لیے کہ تحریکاتِ اصلاح کو بیناد پرست اور انہا پسند کیوں کہا جاتا ہے، پہلے یہ دیکھنا ہوگا کہ خود مغرب کے ذہن میں ان اصطلاحات کا مفہوم و پس منظر کیا ہے۔

### اصطلاحات کا مفہوم

BINIAD پرستی یا اساسیت کی اصطلاحات تاریخی اور فکری طور پر عیسائی فرقوں میں پائے جانے والے عقائد و روحانیات کے حوالے سے وجود میں آئیں۔ چنانچہ برطانیہ میں ۱۸۲۸ء میں ہزاروی تحریک چرچ آف الکلینیڈ میں پہلی اور بعض فرقوں (Evangelicals) اور Millenarianism میں اس کا نفوذ و فروغ ہوا۔ ۱۸۷۰ء میں اس کے اثرات امریکا میں ظاہر ہوئے اور Baptist، Presbyterian اور Pentacostalist کے پیروکار معقول تعداد میں اس تحریک میں شامل ہونے شروع ہوئے اور جلد ایسے ادارے وجود میں آئے جن کا مقصد Millenarianism کے عقائد کا فروغ تھا۔ یہ حضرت عیسیٰ کے دوبارہ ظہور کے منتظر تھے۔ ان کا خیال تھا کہ Church age کا آغاز ہو چکا ہے جس میں حضرت عیسیٰ کو دوبارہ دنیا میں آنا ہے۔ بعض بیناد پرستوں نے ان کی آمد کی تاریخ بھی اندازہ مشہور کر دی لیکن ان کی آمد سے قبل

حضرت سلیمانؑ کے یہیکل کو دوبارہ تعمیر کرنا ہو گا جس کے لیے اسرائیل کی ریاست کا وجود میں آتا ضروری ہے گویا یہ بنیاد پرست عیسائی فرقے اسرائیلی ریاست کے قیام کے حامی اور علم بردار بن گئے۔ اس کا ایک اور بنیادی عقیدہ جس کی بنابر یہ بنیاد پرست کہلاتے یہ تھا کہ ”حق بجائے خود الفاظ میں محفوظ ہوتا ہے۔ چنانچہ الفاظ کے معنی کبھی تبدیل نہیں ہو سکتے اور الفاظ زندگی میں انقلاب برپا کر سکتے ہیں“۔ اس تصور کا فطری نتیجہ یہ تکالک کہ باہم کو لفظاً لفظاً (literally) اللہ کا کلام مان کر ان حضرات نے یہ رائے قائم کر لی کہ باہم کے الفاظ کی کوئی عقلی تعبیر و توضیح نہیں کی جاسکتی بلکہ الفاظ کو جیسے کہ وہ ہیں، ویسا ہی مانا اور پڑھا جائے۔

اس تحریک کا تیسرا بنیادی عقیدہ یہ تھا کہ ہر جدید چیز مردود ہے اور عیسائی عقیدے کے منافی ہے۔ چنانچہ جدید سائنسی نظریات بالخصوص نظریہ ارتقا کی مخالفت اس تحریک کی پیچان بن گئی۔ عیسائیت میں اس طرز فکر کے حوالے سے لائیل کپلان (Lionel Caplan) کا کہتا ہے کہ عیسائی بنیاد پرست پروٹسٹنٹ فرقوں اور خصوصاً کرشماقی (Charismatic) عقیدہ رکھنے والوں میں بہت تیزی کے ساتھ پھیل رہی ہے۔

### مسلمانوں کے حوالے سے اصطلاح کا استعمال

اسلام کے حوالے سے ۱۹۵۷ء میں پہلی مرتبہ امریکی مجلے مذہل ایسٹ جرنل نے یہ اصطلاح استعمال کی اور پھر آہستہ آہستہ ہر اس گروہ کے لیے جو مر وجہ نظام کی جگہ قرآن کی بنیاد پر معاشرتی اور سیاسی تبدیلی چاہتا ہوا اس اصطلاح کو استعمال کیا جانے لگا۔ چنانچہ معروف برطانوی مستشرق فلکمری داث نے اسی عنوان کے تحت اپنی کتاب میں یہ بات کہی۔ وہ روایت پرستی جو ماضی کے تصورات میں کسی تبدیلی کے بغیر اور آج کے دور کے ترقی کے تصورات کو نظر انداز کرتے ہوئے جدیدیت اور تغیر کی جگہ روایت پر عمل کرنا چاہتی ہوتا سے سلم بنیاد پرستی کہا جائے گا۔ بعض سادہ لوح مسلمان مفکرین اس اصطلاح کے فنی تک پہنچنے بغیر محض لفت میں اس کا مفہوم دیکھ کر جوش و جذبے کے ساتھ یہ کہتے ہیں کہ چونکہ اسلام میں بعض تعلیمات بنیادی حیثیت رکھتی ہیں جنہیں بنیادی عقائد کہا جاتا ہے، اس لیے جو بھی ان بنیادوں کو مانتا ہے، اسے بانگ دل اپنے آپ کو بنیاد

پرست کہنا چاہیے۔ عیسائی بنیاد پرستی کے حوالے سے جو کچھ اور درج کیا گیا ہے اس کی بنا پر عیسائی بنیاد پرستی کی اصطلاح تو ان فرقوں پر چیپا ہوتی ہے لیکن اسلام تو انھی عقیدے کی جگہ شوری اور عقلی طور پر حقائق کو جانچ پر کھکھ کر خالق کا نام اور اس کی نیتی ہوئی ہدایت اور انبیا و رسول کو ماننے کی دعوت دیتا ہے اور کلامِ عزیز کے ہر ہر صفحے پر تعلق، تدبیر، تفکر، تفہیم، تذکرہ، تعلیم، تفقہ، تحلیل و تجزیہ کرنے، عقل کا استعمال کرنے اور سوچ سمجھ کر اللہ کی بندگی اختیار کرنے کا حکم دے رہا ہے تو اسلامی عقاید کو کس بنیاد پر اندازھا عقیدہ اور عقل دشمن کہا جاسکتا ہے، جب کہ بنیاد پرستی کا مطلب ہی یہ ہے کہ عقیقت کو رد کر کے حضن انہی تقلید اختیار کر لی جائے۔

عیسائی بنیاد پرستی کا دعویٰ ہے کہ باطل کے الفاظ<sup>☆</sup> جیسے ہیں انھیں ویسا ہی مانا جائے گا، ان کی کوئی تعبیر نہیں کی جائے گی۔ مسلم مفسرین نے قرآن کریم کے احکامات کی پیروی کرتے ہوئے مختلف زاویوں سے قرآن کریم کی آیات پر تفکر اور تدبر کے نتیجے میں اپنی تعبیر اور تاویل کو تفاسیر کی شکل میں قلم بند کیا۔ کسی نے ادبی پہلو کو کسی نے بلاغت و فصاحت کو، کسی نے فقہی اور قانونی زاویے کو، کسی نے عقیدے اور کلام کے نقطہ نظر سے اور کسی نے دعوت و ہدایت کے نقطہ نظر سے قرآن کریم کی تفسیر لکھی۔ ابن کثیر، طبری، بیضاوی، قرطبی، ریختی، رازی، طباطبائی، مودودی، قطب کے نام سے تفسیر کا ہر طالب علم اسی لیے آگاہ ہے کہ ہر ایک کا زاویہ دوسرے سے مختلف ہے۔ اگرچہ ہر مفسر کا نقطہ آغاز مختلف تھا لیکن ان سب تفاسیر میں عقلی تفہیم، توجیہ اور تشریع قد رشتک نظر آتی ہے۔ سیکڑوں تفاسیر کا ۱۵ اسال میں وجود میں آنا اس بات کی دلیل ہے کہ قرآن کے الفاظ کی تفہیم، تعبیر، تجزیہ اور تحلیل کرنے والے اس معنی میں بنیاد پرست نہیں ہو سکتے، جو یورپ کے محققین نے وضع کیا ہے اسی طرح روایت اور جدیدیت میں تضاد اور تناقض ہماری تاریخ کا خاصہ ہے جس کے بغیر یورپ کی تاریخ کا تصویر نہیں کیا جاسکتا۔

☆ واضح رہے کہ باطل کے بارے میں عیسائی محقق بھی یہ دعویٰ نہیں کرتے کہ وہ من و عن اللہ کلام (Word of God) ہے، بلکہ کوئی محقق ہی نہیں عام تاریخ بھی اگر صرف باطل کی فہرست ابواب پر نظر ڈال لے تو اس کے الگ الگ مصنفوں کے ناموں سے آگاہ ہو جائے گا، جنہوں نے حضرت عیسیٰ کے بارے میں یادداشتیں اپنے الفاظ میں تحریر کی ہیں۔

پھر مسلمانوں کو بنیاد پرست قرار دینے کا مطلب کیا ہے؟ دراصل مغربی مفکرین اور ان کے زیر سایہ تربیت پانے والے مسلم دانشوروں نے جن مفروضوں پر یہ رائے قائم کی وہ بنیادی طور پر چار ہیں: پہلا مفروضہ یہ ہے کہ اسلام دیگر مذہب کی طرح عبادات، رسومات اور تہواروں کا ایک مذہب ہے۔ مادہ پرست تہذیب میں وہ تمام شعبے جو کبھی مذہب سے وابستہ تھے آج نام نہاد سول سو سالی ان تمام کاموں کو انجام دے رہی ہے اس بنا پر مادہ پرست تہذیب میں مذہب کا وجود بے معنی سمجھا جاتا ہے۔ اگر کوئی روحانیت زدہ شخص مذہب کی ضرورت پر ایمان رکھتا ہو تو وہ ذاتی حیثیت میں جو چاہے کرے لیکن اسے مذہب کو معاشرتی، معاشری سیاسی، قانونی اور شاخقی معاملات میں داخل کرنے کا کوئی حق نہیں۔

دوسرा مفروضہ یہ ہے کہ قرآن کریم بھی بابل کی طرح ایک 'زمہبی کتاب' ہے اور جس طرح بنیاد پرست عیسائیت میں بابل کی طرف رجوع کرنے کا مطلب اس کی لفظی پیروی لیا جاتا ہے اسی طرح جو تحریکات قرآن کی طرف آنے کی دعوت دیتی ہیں، ان کو بھی قیاساً بنیاد پرست تحریکات سمجھ لیا گیا۔ اس مفروضے کے حوالے سے نہ صرف غیر مسلم مستشرق ایک بڑے مخالفے کا شکار ہیں بلکہ جدیدیت زدہ مسلمان بھی اُس غلط فہمی کو پھیلانے میں ان کے شریک ہیں۔ حقیقت واقعہ یہ ہے کہ قرآن کریم اور بابل کا مقابلہ اور موازنہ کسی پہلو سے بھی درست نہیں، اس لیے کہ قرآن کریم اللہ تعالیٰ کا کلام ہے جب کہ عیسائی عقیدے کے مطابق حضرت عیسیٰ بذاتِ خود اللہ کا کلام اور پرتو ہیں۔ قرآن کریم کا مصنف اللہ تعالیٰ خود ہے جب کہ بابل کو مختلف ادوار کے انسانی مصنفوں نے تحریر کیا ہے۔ چنانچہ اس کی ۷۲ کتب مختلف محرروں کے ناموں سے منسوب ہیں، جب کہ قرآن اول تا آخر کلام الہی ہے اور اس میں نہ ایک حرفاً اضافہ ہوا ہے اور نہ کم۔ یہ برآہ راست اللہ سبحانہ و تعالیٰ کا کلام ہے جسے حفظ اور تحریر کی شکل میں حفظ کر لیا گیا۔ ٹانیاً قرآن کی طرف آنے کی دعوت ایک دعوتِ فکر، دعوتِ تجویہ اور دعوتِ تعقل ہے اور یہ قرآن کی لفظی پیروی کی جگہ قرآن کریم کے احکامات و اصول کو سمجھنے اور ہر دور میں ان کی تقطیق کے راستے نکالنے کی دعوت ہے۔

تیسرا مفروضہ یہ ہے کہ اسلامی تحریکات کی نظام اسلامی کے قیام کی دعوت یا اسلامی ریاست کے قیام کا مطالبہ دراصل تھیا کریں کے قیام کا مطالبہ ہے جس نے یورپ کو ایک عرصے

تک دہشت زدہ رکھا۔ چنانچہ دور جدید میں ایسی تھیا کریں کے قیام سے امن عالم کو خطرہ ہو سکتا ہے۔ اس لیے وہ تمام تحریکات جو اسلامی ریاست کے قیام کی جدوجہد میں مصروف ہیں، ان کے نقطہ نظر سے بنیاد پرستی اور انہا پسندی کی تحریکات ہیں۔

چوتحا مفروضہ یہ ہے کہ اسلامی تحریکات روایت پرستی کی علم بردار اور جدیدیت کی دشمن ہیں اس کے بخلاف مغرب کے مفکرین جدیدیت (modernism) سے بھی ایک قدم آگے بڑھ کر ما بعد الجدیدیت (post - modernism) کی بات کرتے رہے ہیں، جب کہ مسلم نشاتِ ثانیہ کے علم بردار ہمیشہ خلافتِ راشدہ اور نبی صلی اللہ علیہ وسلم کے حوالے سے بات کرتے ہیں جو مغرب کی نگاہ میں قدامت پرستی ہے۔ لیکن ایک مشترکہ عقیدے کی حیثیت سے یورپی فکر اپنے معاشری، معاشرتی، سیاسی اور شافتی نظام ہی کو جدیدیت کا حقیقی مظہر بھجتی ہے اور اس بنا پر جب تک دیگر اقوام جدیدیت یا مغربیت کو اختیار نہ کر لیں انھیں اجنبی (alien) اور تہذیبی لحاظ سے اپنے سے کم تر سمجھتی ہیں اس بات کو کسی لاغ پیٹ کے بغیر ہن ٹنگلن نے یوں بیان کیا ہے:

Only when Muslims explicitly accept the western model will they be in a position to technicalize and then to develop.

گویا جب تک مغربی تہذیب کی بنیادوں کو اختیار نہیں کیا جائے گا، اس وقت تک مسلم دنیا میں سامنے اور معاشری ترقی کا کوئی امکان نہیں ہو سکتا، اور وہ ترقی کی دوڑ میں مغرب سے پیچھے رہے گی۔

معاشری استدلال ہی کو آگے بڑھاتے ہوئے مغربی مفکرین یہ دعویٰ بھی کرتے ہیں کہ معاشری زبوں حالی اور مدد یہی جنونیت کا قریبی تعلق ہے اور مسلمانوں کا معاشری احساس محرومی ہی انھیں مدد ہی شدت پسندی کے ذریعے مغرب کے خلاف اپنے غصے کو نکالنے پر ابھارتا ہے۔ سرمایہ داری نظام کے علم برداروں کے یہ تصورات کارل مارکس کے نظریہ مکارا کا پرتو معلوم ہوتے ہیں کیونکہ اس کی فکر کی اساس بھی اس تصور پر تھی کہ مددور کا یہی احساس محرومی اور مدد ہب کا بطور ایک حریب کے مددور کے خلاف استعمال کیا جانا معاشرتی تباہ اور مکارا کو پیدا کرتا ہے۔ اس نقطہ نظر کو کچھ اور آگے بڑھاتے ہوئے ہن ٹنگلن نے نہ صرف اس احساس محرومی کے نتیجے میں پیدا ہونے والی شدت اور

بنیاد پرستی کو بلکہ خود وین اسلام کی تعلیمات کو اس اختلاف، مگر ادا اور نفرت کا ذمہ دار ٹھیک رایا ہے:

The underlying problem for the west is not Islamic fundamentalism. It is Islam, a different civilization whose people are convinced of the superiority of their culture and obsessed with the inferiority of their power.

### شدت پسندی اور بنیاد پرستی کا اصل سبب

مسلم دنیا ہی میں نہیں بلکہ دنیا میں جہاں کہیں بھی کوئی انہا پسند یا شدت پسند تحریکِ رعلہ کے طور پر ابھری ہے، اس کے پیچھے بڑے واضح تاریخی اسباب نظر آتے ہیں۔ ان میں درج ذیل سات اسباب زیادہ اہم کہے جاسکتے ہیں:

۱- سیاسی غلبہ و استبداد اور آزادی کے حق کی پامالی: مغربی لا دینی سامراجی نظام ہو یا مسلم ملوکیت اور آمریت، جب بھی انسان کے بنیادی حقوق: جان، عقل، دین، نسل اور مال کو نشانہ بنایا جائے گا اور افراد کو ان حقوق سے محروم کیا جائے گا، فطری طور پر شدت پسندیِ رعلہ کی شکل میں ابھرے گی۔ فلسطین میں امریکا اور برطانیہ کی پشت پناہی میں اسرائیل جارحیت و بربریت ہو یا کشمیر میں ہندستانی سیکورٹی فورس کی درندگی، جب بھی اور جہاں بھی انسانوں کو ان کے بنیادی حقوق سے محروم کیا جائے گا ان کی جان، گھر بار، عزیز و اقرباً، معیشت و معاشرت اور ثقافت کو تباہ و بر باد کیا جائے گا، انہا پسندی اور شدت پسندی کا ظہور ہو گا۔ ظلم کے رعلہ میں ظاہر ہونے والی شدت پسندی کا توقوت کے اندر ہے استعمال سے نہ تاریخ انسانی میں ہوا ہے اور نہ ہو گا۔ یہ تو ممکن ہے کہ وقتی طور پر مظلوم انسانوں کو مستحقین فی الارض بنایا جائے لیکن دہشت گردی کے ذریعے انھیں ختم نہیں کیا جاسکتا۔ دہشت گردی صرف دہشت گردی ہی کو جنم دے سکتی ہے، امن و سکون کو پیدا نہیں کر سکتی۔

۲- غربت و افلات اور عدل سے محرومی: انسانی تاریخ میں ایسے معاشرے تو مل جاتے ہیں جہاں فاقہ کشی ہو، غربت ہو لیکن معاشرے میں عدل ہو۔ ایسے معاشرے نہیں مل سکے جہاں عدل نہ ہو اور اس کے باوجود امن، سکون، برکث اور تحفظ پایا جائے۔ جب بھی کسی قوم کو عدل

سے محروم کیا جائے گا اس میں شدت پسندی، انہا پسندی فطری عمل کے طور پر پیدا ہوگی۔

۳- سیاسی استھصال: انہا پسندی کے پیدا ہونے کا ایک بڑا سبب صحت مند سیاسی ماحول اور فضا کا موجودہ ہونا ہے۔ سیاسی آزادیوں کا پامال کیا جانا، متاثرہ افراد کو غیر سیاسی، عسکری شدت پسند ذرائع کے استعمال کرنے پر مجبور کرتا ہے اور وہ جابرانہ سیاسی تسلط کو ختم کرنے کے لیے انہا پسند ذرائع کا استعمال کرنے پر مجبور ہو جاتے ہیں۔ اکثر فوجی انقلاب اور عوامی انقلاب سیاسی استھصال کے جواب ہی میں وجود میں آتے ہیں۔

۴- معاشرتی اور معاشی غلامی: معاشرتی اور معاشی غلامی اور نا انصافی متاثرہ افراد کو قوت کے ذریعے اپنے حقوق کے حصول پر ابھارتی ہے اور معاشرے کے مختلف طبقات میں انہا پسند ذرائع کا استعمال عام ہو جاتا ہے۔ اس کا حل قوت کے ذریعے ان تحریکات کو روکنے سے نہیں ہو سکتا۔ جب تک ان اسباب کو دور نہ کیا جائے۔ انہی قوت ان مسائل کا حل نہیں کر سکتی۔

۵- تقالفتی یلغار و تہذیبی محکومیت: ہر قوم کی ایک ثقافت و تہذیب ہوتی ہے جو اس کی اقدار حیات کی امین ہوتی ہے۔ جب کسی قوم کو اس کی ثقافت و تہذیب اور اخلاقی اقدار سے محروم کرنے کے لیے اس پر بیرونی استعماری تہذیب و ثقافت مسلط کی جاتی ہے تو عمل کے طور پر انہا پسندی کا ظہور ہوتا ہے۔ الجزائر میں فرانسیسی سامراجیت نے ڈیڑھ سو سال تک مقامی تہذیب و ثقافت کی جگہ اپنی اقدار حیات کو ان پر مسلط کیا۔ آخر کار الجزائر کی تحریک حریت نے قوت کے استعمال کے ذریعے غلامی کے قلاوے کو گردن سے اُتار پھینکا اور فرانسیسی قوت کا استعمال اس عمل کو نہ روک سکا۔ گویا ثقافتی یلغار جب بھی اور جہاں بھی ہوگی اس کا رد عمل ظاہر ہونا بالکل فطری ہے۔

۶- حریت پسند مزاحمتی تحریکات: انسانی تاریخ بتاتی ہے کہ جب بھی طویل عرصہ تک حریت پسند مزاحمتی تحریکات کو دبائے کی کوشش کی گئی ہے، مزاحمت کے طول پکڑنے کے ساتھ ہی شدت پسندی اور انہا پسندی میں بھی اضافہ ہوا ہے۔ فلسطین، کشمیر، افغانستان کی مثالیں ہمارے سامنے ہیں۔ طویل عرصے کی جدوجہد کے باوجود جب مطلوبہ تائج سامنے نہ آ رہے ہوں تو تحریکات آزادی، شدت پسندی کے استعمال کی طرف راغب ہو جاتی ہیں۔

۷- کچھ نہ کہونے کا احساس: بیرونی سامراجی مداخلت اور بعض اوقات خود کی

ملک میں بر سر اقتدار ٹولہ جب ظلم و بربیریت کی حدیں پھلا گئے جاتا ہے اور ایک خاندان کا چشم و چراغ یہ دیکھتا ہے کہ اس کی آنکھوں کے سامنے اس کے والدین کو بھائیوں اور بہنوں کو شہید کر دیا گیا ہے، اس کا مکان نذرِ آتش کر دیا گیا ہے، اس کے کھیت ویران کر دیے گئے ہیں حتیٰ کہ اس کے مویشی بھی ہلاک کر دیے گئے ہیں تو پھر اسے مزید کچھ نہ کھونے کا احساس اس بات پر مجبور کر دیتا ہے کہ اپنی جان کا نذر ان پیش کر کے ظالم اور سفاک ٹو لے کو اس کی فوج کو اس کے اداروں کو تباہ کر کے اپنے سینے میں سلگتی ہوئی آگ کی پیش میں پکھ کی کر لے۔ یہ واقعہ الجزاائر میں ہو، عراق میں ہو، فلسطین میں ہو، سری لنکا میں ہو، شمیر میں ہو یا باجوڑ میں، اس کی اصل ذمہ داری اُس ظلم اور سفاکی پر عائد ہوتی ہے جس نے ایک فرد کو گویا دیوار سے لگا کر کھڑا کر دیا اور اس کے پاس اس آخری حربے کے سوا کوئی اور ذریعہ انتقام باتی نہ رہا۔

یہاں یہ بات بھی وضاحت طلب ہے کہ وہ شدت پسندی جو محض توڑ پھوڑ اور لا قانونیت کے لیے ہو اور وہ وقت کا استعمال جو حقوق انسانی کے تحفظ اور اعلیٰ جمہوری اقتدار کو زندہ رکھنے کے لیے کیا جائے، و مختلف النوع چیزیں ہیں۔ اس کا اعتراف اقوام متحده تک نے کیا ہے۔ چنانچہ ۱۹۸۷ء میں اس کی مقرر کردہ ایک کمیٹی نے اپنی سفارشات میں یہ بات درج کی کہ دہشت گردی اور حقِ خود ارادیت کے لیے چدو جدد جو عموماً پیروںی سامراج یا نسل پرست حکومتوں کے خلاف کی جاتی ہے، دو الگ الگ چیزیں ہیں اور انہیں خلط ملنے نہیں کیا جا سکتا۔ (یوائی رپورٹ، اے/۸۳۲/۲۲/۱۹۷۳/۹۰۲۸)

یہ بات کسی تعارف کی محتاج نہیں کہ ظلم، حقوق کی پامالی، استھان، جبر و بربیریت کا علاج اُس سے زیادہ وقت والی بربیریت سے نہیں کیا جاسکتا۔ اگر فرض بھی کر لیا جائے کہ صدام حسین نے امریکا کے تعاون سے گروں کے خلاف زہری لی گیس کا استعمال کیا اور امریکی امداد و تعاون سے اپنے ملک کے عوام پر ظلم کا بازار گرم کیا۔ کیا اس جبر کو ذور کرنے کے لیے اس سے سو گناہ زیادہ بربیریت اور دہشت گردی کرنا جس کا ارتکاب جارج ڈبلیو بуш نے عراق کے نہتے عوام پر جارحانہ حملے اور ناجائز قبضے کی شکل میں کیا اور جس میں ۶ لاکھ سے زیادہ نہتے عوام بچے بوڑھے اور خواتین حتیٰ کہ ہسپتا لوں میں پڑے ہوئے مریض، مقیم خانوں میں مقیم مقیم بچے اور تعلیم گاہوں میں زیر تعلیم طلبہ کا

سفا کا نہ خون عراق میں اسکن عدم تشدد اور رواداری پیدا کر سکتا ہے؟ تشدد اور انہا پسندی کا علاج اندھی قوت سے نہیں، مسائل و معاملات کے حل، حقوق کی بحالی اور ناجائز قبضے کے خاتمے کے ذریعے ہی کیا جاسکتا ہے۔

حقوق کی پامالی بیروفی قوت کرے یا اپنے ہی ملک کی فوج اور زخمی دیساست، جب تک عوام کو ظلم سے نجات نہیں ملے گئے، اُن کے حقوق بحال نہیں ہو سکتے اور جب تک حقوق بحال نہ ہوں گے انہا پسندی اور شدت پسندی میں کمی نہیں آ سکتی۔ دنیا میں ایسے بے عقل لوگ کہیں نہیں پائے جاتے کہ ان کو تمام انسانی سہولیات حاصل ہوں، سیاسی، معاشری، معاشرتی اور رشافتی حقوق پر کوئی قدغن نہ ہو، ان کے کھیت ہرے بھرے ہوں، ان کے گھروں میں تعلیم کی روشنی ہو اور پھر بھی وہ سینے پر بھم باندھ کر کسی بازار میں جا کر یا کسی فوجی تربیت گاہ میں گھس کر اپنے آپ کو ہلاک کر دا لیں۔

ان حالات میں تحریکات اسلامی کا کردار غیر معمولی اہمیت اختیار کر جاتا ہے اور ملک و ملت میں اتحاد، حقوق کی بحالی، سیاسی، معاشری، معاشرتی اور رشافتی اقدار کے تحفظ اور ملت کے وسیع تر مفاد کے لیے عوامی شعور کی بیداری، مسلسل تعلیمی و تربیتی نظام کے ذریعے ایسے افراد کی تیاری جو نفس کی غلامی سے نکل کر اپنے مفادات کو صرف اللہ کی رضا سے وابستہ کر دیں جو نتائج سے بے پروا ہو کر اصولی موقف اور عظیم تر اخروی فلاح کے لیے فوری مفادات کو نظر انداز کرتے ہوئے ایک منظم اور بامقصود جدوجہد کا حصہ بن جائیں جن کی فکر و عمل میں کوئی تصادم نہ ہو، جن کی سیرت و کردار شفاف اور اللہ کی بندگی کا مظہر ہو۔ یہ ثابت تعمیری اور اصلاحی عمل صبر، حکمت، اعتماد اور منزل کے واضح نشان کے ساتھ ہی ہو سکتا ہے۔

یہ جہاد مسلسل قرآن و اسوہ رسول صلی اللہ علیہ وسلم کے زیر سایہ ہی ہو سکتا ہے۔ اس سفر میں درپیش ہر رکاوٹ اور راہ کا ہر کائن اس سافر ان حق کے شوقی آبلہ پائی میں اضافے ہی کا باعث بنتا ہے اور ظلم و جریک تاریک گھٹائیں کسی لمحے اس قائلے کی بصیرت و بصارت اور قلب و نگاہ کے نور کو مدھم نہیں کرتیں بلکہ تاریکی میں اضافہ اس فعلہ اندر وون کی لو میں کبھی ۱۰۰ گنا اور کبھی ۱۰۰۰ گنا اضافہ کر دیتا ہے۔ قرآن نے سچ ہی تو کہا تھا کہ اگر وہ ۲۰۰ صابر وون ہوں تو ۲۰۰ پر غالب آئیں گے۔ یہ جہاد زندگی کے ہر شعبے میں طاغوت کو لا کارنے اور اچھائی کے ذریعے برائی کے خاتمے ہی سے ہو سکتا

ہے۔ ہدایت صحیحے والے کا وعدہ اور سنت ہے کہ حنات ہی سینات کو دُور کرتی ہیں۔ تحریکاتِ اسلامی کا ہدف کسی فوری کامیابی تک محدود نہیں ہو سکتا کیونکہ یہ تحریکات حیات انسانی میں دیرپا اور مکمل تبدیلی کے لیے بربپا ہوتی ہیں۔ یہ توازن و اعتدال کے ساتھ دین کے معاملے میں نہداہنست سے کام لیتی ہیں اور نہ قریب المیعاد نتائج کے لیے وسیع تر مقصد کو قربان کرتی ہیں۔ مسئلہ تشدد کا ہو یا نہیاد پرستی کا، ان کا موقف روایت پرستی کی جگہ قرآن و سنت سے برآ راست استفادہ کرتے ہوئے اس کے اصولوں کی روشنی میں ایک اجتہادی راستہ اختیار کرنے ہی کا ہوتا ہے۔ جو تحریکات اس اجتہادی عمل کو جاری رکھتی ہیں، ان کے لیے صادق و امین صلی اللہ علیہ وسلم کا فرمان ہے کہ اگر ان کا اجتہاد آخرا کار درست ہو تو دو اجر اور اگر کسی انسانی خامی کی بنا پر اس میں کوئی غلطی ہو گئی ہو جب بھی ایک اجر ہاتھ سے نہیں جا سکتا۔

### حوالی

1. Ernest R. Sandeen, *Fundamentalist Evangelical Churches*, in Encyclopedia Britannica, Chicago, Chicago University Press, 1974, Macropaedia, Vol 7, p 777.
2. Martin E. Martz & R. Scott Applelag, *Fundamentalism Observed*, Chicago, Chicago University Press, 1991, p 15.
3. ibid, p 18.
4. Lionel Caplan, *Studies in Religious Fundamentalism*, London, The Macmillan Press, 1987, p 1.
5. Montgomery Watt, *Islamic Fundamentalism & Modernity*, London, Routledge, 1988, p 2-3.
6. Samuel P. Huntington, *The Clash of Civilizations*, Penguin Books, 1997, p 74.
7. Ibid, p 217.